



వేటపిక్క

సి.రామచంద్రారావు

రెట్టింపు బరువు వేసుకని, లారీ మూలుగుతూ కొండ ఎక్కి ఎస్టేట్ పెద్ద బజార్లో ఆగింది. పేరుకి పెద్ద బజారుగాని, ప్రోస్పెక్ట్ టీ ఎస్టేటు పెద్ద బజార్లో నాలుగే నాలుగు దుకాణాలు. రెండు కిరడా దుకాణాలు, ఒక కాఫీ క్లబ్బు, నాలుగో దుకా

ణంలో ఒక భాగం మంగలి షాపు. రెండో భాగం జోళ్ళ షాపు. దుకాణార్లో మనుషులు గుమ్మంలోనుంచి బయటికి తొంగి చూసి "సామాన్లు వచ్చాయ్" అన్నారు. ద్రైవరు దిగి లారీ ఇంజను చల్లారడానికి బోనెట్ తెరిచి పెట్టేడు. రెండో పక్క గోపాల చెట్టియార్ కులాసాగా నవ్వుచూ

కిందికిదూకాడు. అప్పటికప్పుడే రోడ్డు ప్రక్కల కబుర్లు చెప్పుకుంటున్న పనిలేని కుర్రాళ్ళు అయిదారుగురు లారీ చుట్టూ మూగారు.

“ఏరా శనిగ్రహాల్లారా, అప్పుడే నే నొచ్చినట్లు పసికట్టేశారా?” అని గట్టిగా నవ్వాడు గోపాల చెట్టియార్. లాల్మీ జేబులోనుంచి ఒక కట్టబీడీలు పైకితీసి తలో నాలుగూ పంచిపెట్టాడు.

“అగ్గిపెట్టెకూడా ఇప్పించండి” అనువుగా అడిగాడు ఒక కుర్రాడు.

“ఓరి కుక్కా, బీడీ ఇచ్చింది కాకుండా అగ్గిపెట్టెకూడా తెమ్మంటావా? తీసుకో, ఫో!”

అగ్గిపెట్టెతీసి కుర్రాడిచేతిలో పెట్టాడు. చెట్టియార్ తిట్లలో ఆగ్రహం కాని, అనహ్యంకాని లేదు. అతను వాళ్ళని పలకరించే తీరే అంత.

“మా సోమరిపోతు వెధవల్ని చూడండి” లారీలో ఎత్తుగా వేసిన సామానులమీద నిశ్చింతగా నిద్రపోతున్న ఇద్దరి మనుషుల్ని చూపిస్తూ అన్నాడు చెట్టియార్. “ఒరే కడలేశా, వాళ్ళని కొంచెం లేపరా బాబూ! మిమ్మల్ని చూసి బుద్ధయినా తెచ్చుకోవంటాను.”

కొందరు కుర్రాళ్ళు వర్షంపడితే సామాన్లు తడవకుండా కప్పిన టార్పాలిన్ తాళ్ళని విప్పడం మొదలుపెట్టారు. ఒక శిబ్దరూ “ఇరులప్పా, కరుప్పయ్యా” అని నిద్రపోతున్న వాళ్ళని లేపడానికి

ప్రయత్నించారు. గోపాలచెట్టియార్ రేగిన బట్టతలని చేత్తో సరిచేసుకుని, తెల్లటి లాల్మీమీద జరి కండువని తడిమి చూసుకుని, సిల్కు అడ్డపంచె జారిపోకుండా ఇంకొకసారి బిగదీసి పట్టుకుని మంద హాసం చేస్తూ వేలుపిళ్ళై దుకాణానికి దారి తీశాడు.

“ననుస్కారం షావుకారుగారూ!”

రోడ్డు కవతలి వైపునవున్న టీ ‘క్లబ్బు’లో నుంచి మునుసామి గౌండర్ చేతులు జోడించాడు.

“ఏం గిరాకీ, గౌండర్, అంతచేటు అరుస్తున్నావ్, టీ నీళ్ళు పోస్తావా?”

తమలపాకులు నమిలి నమిలి పార గట్టిన పళ్లు ఎర్రటి పెదాల్లోనుంచి చూపిస్తూ వేణాకోళం చేశాడు చెట్టియార్. ఏదో విశేషం వుండాలనుకుని రోడ్డు కిటు పక్కగా వెళ్లాడు.

“ఏమయ్యోవ్, పెద్దమనిషీ, ఈసారి కూడా బాకీ వాయిదా పెడదామని ఎత్తు వేస్తున్నావేమో, కుదరదు” చెట్టియార్ కి హాస్యచోరణిలో మాట్లాడడం అంటే యిష్టం. నిజానికి అతను బాకీగురించి ఆలోచించడమే లేదు చెట్టియార్ ప్రతి శుక్రవారం అపరాలూ, కాయగూరలూ, చిల్లర సామానూ లారీలో తీసుకువచ్చి, ఏళుమలై కొండల ఎద్దేల్ల బజార్లలో చిల్లర షావుకార్లకి అమ్ముతూ వుంటాడు. సరుకులకి వారం వారం ధర వసూలు చెయ్యడం పద్ధతిలేదు. అడపా తడపా

ఎప్పుడు వీలుగావుంటే అప్పుడు వుచ్చు కోవడమే. బాకీల్లో కొంతభాగం రాక పోయినా నష్టం లేకుండా ధరలు నిర్ణయించుకు అమ్ముతుంటాడు.

“ఎంతమాట వెలవిచ్చారు, ఈ వారం ఇచ్చేస్తానని చెప్పిం తరువాత మాట తప్పడానికి వీలవుతుందా” అన్నాడు గౌండర్.

“ఇదెప్పటినుంచీ మొదలువెట్టేవ్ గౌండరయ్యా? అయితే నువ్వు అడితప్ప వన్నమాట” గౌండర్ వీవు చరివాడు చెట్టియార్. అతని వేళ్ళ ఉంగరాల దొంతర్లు గౌండర్ ఎముకలకి గుచ్చుతున్నాయి. వీవు తడుముకుంటూ గౌండర్ అన్నాడు.

“కొంచెం టీ తాగిపోతారేమోనని వీలివాను.”

ఈసారి చెట్టియార్ కి నిజంగా ఆశ్చర్యం వేసింది. ఈ పీసినారి గౌండర్ టీ తాగమని అడగడమేమిటి, బాకీ అడిగి అడక్కుండానే చెల్లించేస్తా ననడమేమిటి! తమాషాకి టీ నీళ్లు పోస్తావా అన్నాడు కాని నిజంగా తను గౌండర్ దుకాణంలో తాగుదామనికాదు. భోజన పానాలు తనెప్పుడూ వేలుపిళ్ళై ఇంట్లోనే చేస్తాడని గౌండర్ కి తెలుసుకదా.

“అబ్బే, ఎందుకూ శ్రమ నా కోసం వేలుపిళ్ళై చేసి వుంచుతాడుగా” అన్నాడు చెట్టియార్.

శ్రమేమిటి, తమలాంటివారికి ఆతిథ్యం

ఇవ్వడం కుదరాలేకాని, తమ దయవుంటే ఇకనుంచి సౌకర్యాలన్నీ నేనే చూస్తాను” కొంచెంసేపు ఆగి గౌండర్ మళ్ళి అన్నాడు.

“సెందామరై చచ్చిపోయిందిగా!”

“అఁ!” తన చెవులు తనే నమ్మలేక పోయాడు చెట్టియార్.

“మొన్న శుక్రవారం నే చచ్చినప్పుడు బాగానే వుంది. ఇంతలోకే ఇంత అన్యాయమా?”

“తమరు వెళ్లిపోయిన మర్నాడు హతాత్తుగా పోయింది.”

“నే వెళ్ళతా” లేచాడు చెట్టియార్.

“వేలుపిళ్ళై ఇంట్లోలేడు” అన్నాడు గౌండర్.

“ఎక్కడున్నాడు?”

“పోయిన అయిదురోజులుగా ఆ వినాయకుడి గుడిదగ్గర ఏడుస్తూ పడి వున్నాడు. పాపం, సెందామరై చచ్చి పోవడం పెద్దదెబ్బ.”

గౌండర్ కులాసాకి ఇప్పుడు చెట్టియార్ కి అర్థమైంది. ఆ బజార్లో వేలుపిళ్ళైకీ, గౌండర్ కీ, ఇద్దరికీ కిరణా దుకాణం వుంది. గౌండర్ టీ ‘క్లబ్బు’ కూడా నడపుతున్నాడు. అయినా అమ్మకంలో వేలుపిళ్ళైదే వైచిన్య్యి. వేలుపిళ్ళై నమ్మకస్థుడనీ, న్యాయస్థుడనీ, మాటమర్యాద కలవాడనీ పేరు. గత మూడు సంవత్సరాలుగా చెట్టియార్ కలిశాక వ్యాపారం బాగా వృద్ధికూడా

అయింది. అతని పచ్చదనం గౌండర్ కి ఎప్పుడూ కన్నెర్రగా వుంటూనే వచ్చింది. ఇప్పుడు సెండామరై వేలుపిళ్ళై ఏడు స్తుంటే పోటీ లేకుండా వ్యాపారం వృద్ధి చేసకోడానికి కలలు కంటున్నట్లున్నాడు గౌండర్.

చెట్టియార్ వేలుపిళ్ళై దుకాణంలో అడుగు పెట్టేసరికి పసి కుర్రాళ్ళు, నలుగురై దుగురు ఎట్టేటు కూలీలకలిసి పచ్చీసు అడుకుంటున్నారు. చెట్టియార్ ని చూసి లేచి నుంచున్నారు.

“దుకాణం తెరవనైనాలేదే!” అడిగాడు చెట్టియార్.

“యజమాని తెర వొద్దన్నారు” అన్నాడు పసికుర్రాడు.

చెట్టియార్ వేలుపిళ్ళై ఇంట్లోకి వెళ్ళి లోపలి ద్వారంలోనుంచి కొట్టులో ప్రవేశించాడు. కాటేజ్, కాల్ఫ్లవర్, పీస్, బంగాళాదుంపలూ, ములక్కాడలూ, తను పోయిన వారం ఇచ్చిన కాయగూరలన్నీ ఎండిపోతూ పడివున్నాయి. విప్పిన మూటల్లో పప్పు, బియ్యం ఎచుకలు చెల్లా చెదరు చేశాయి. చెట్టియార్ కి వేలుపిళ్ళైని తలుచుకుంటే జాలివేసింది. పసికుర్రాళ్ళ మీద కోపం వచ్చింది. వినురుగా బయటకి వచ్చి అరిచాడు.

“యజమాని కష్టాల్లోవుండి కొట్టు తెరవొద్దంటే గంగిరెద్దులాగా తల ఊరి కొట్టి పచ్చీసు ఆడుకొంటున్నారన్నమాట. ఈ కాయగూరలన్నీ ఎలా ఎందుకూ

పనికిరాకుండా పోయాయో చూడండి” ఈ పాటికి చెట్టియార్ రాక పంచాయతీ పెద్దలు కోళంవవేలూ, ఆశీర్వాదం, కొండాయి. ఇంకా ఎట్టేటు కూలీల్లో పెద్దా చిన్నా వేలుపిళ్ళై దుకాణం దగ్గర గుమి గూదారు.

“కుర్రాళ్ళ తప్పులేదు. ఏలుపిళ్ళై ననే మీరా కొట్టు తియ్యనవి పట్టబ్బి కూచున్నాడు” అన్నాడు కొండాయి.

“ఇంత గంజినీల్లయినా పొట్టకోట సుకోకుండా గుడికాడ పడిగాపులు కాత్తన్నాడు. సల్తాడో ఏమో!” అన్నాడు కోదండవేర.

“నిజంగానా?” అడిగాడు చెట్టియార్.

“నిజంకాపోతే అబద్ధమేటీ? ఎవురేనా కూడా అట్టికెల్లై సేత్తాడు. ఇంత టీ తాగి నెట్టుకాత్తన్నాడు.”

“విషయమిది గుడి ఎక్కడో చూపించండి” అన్నాడు గోపాలచెట్టియార్.

అందరూ గుడివైపు బయల్దేరారు.

“ఈ గుడివేపే కానేకాదు. ఏలుపిళ్లై దనలచ్చి వారించింది” అన్నాడు ఎన్నాసిముత్తు.

“గుడేనేటి, సెండామరై అడుట్టం తేలేదేటి?” అన్నాడు కొండాయి.

గోపాలచెట్టియార్ వినీకిరుకున్నాడు. మూడు నాలుగేళ్ళగా అతను ఆనవులై ఎట్టేటలో వ్యాపారం చేస్తున్నాడు. గత మూడేళ్ళల్లోనూ అతనికి వేలుపిళ్ళైతో

మంచి స్నేహం కుడింది. తనూ వేలు పిత్తై మొదటిసారి కలుసుకోడం, వేలుపిత్తై సెందామరైని తీసుకు రావడం నాలు గయిదు నెలల తేడాలో జరిగాయి. సెందా మరైకి పూర్వం వేలుపిత్తైకి ఇంకొక పెళ్ళాం వుండేదట. వేలుపిత్తై ఎన్నో పార్లు చెప్పిన పాతకథంతా చెట్టియార్ తలో మెదిలింది.

వేలుపిత్తై వది వన్నెండేళ్ళ క్రితం ప్రోస్పెక్టు టీ ఎస్టేటులో కూలీగా పని చేస్తూ వుండేవాడు. ఒకసారి ఎస్టేటు కండక్టరుతో మాటా మాటా వచ్చి “నువ్వెంత, నీ వనెంత” అని పని మానేసి వ్యాపారంలో దిగేడు. వ్యాపారం అంటే వందలమీదా, వేలమీదాకాదు. కొండల కిందవున్న పొల్లూచీ సంతలో లక్ష్మీవారాలు అమ్ముడై పోగా మిగిలిన ఉల్లిపాయ, చింతపండు, కాయగూరలూ కొని ప్రోస్పెక్టు ఎస్టేటు కూలీలకి లాభాలకి అమ్మేవాడు. ఆతనంటే కిట్టని కండక్టరుకి ఇది కంటకంగా వుండేది. అసధికారంగా లైసెన్సు లేకుండా దుకాణం పెట్టినందుకు అధికారులకి అప్పు జెప్పుతానని బెదరించాడు. కాని, ఇప్పు డున్న దుకాణం జాడ కండక్టరుకు చూచాయగా తెలియగానే మాయమై పోయేది. అంగడి చిన్న చేతిసంచీలో ఇరుక్కుపోయేది తిరిగి కండక్టరు వెళ్ళి పోగానే దుకాణం తయారు. ఇలా సాగు యు వ

కున్నా అతని కిది నచ్చలేదు. అతని మీద అభిమానం వున్న కొందరు కూలీలు ఎస్టేటు మేనేజరు దగ్గరకి పోయి ఇంకొక చిల్లర దుకాణం కావాలని విన్నపం చేసు కొన్నారు. వేలుపిత్తైకి ఆ దుకాణం నడపడానికి అనుమతి ఇమ్మనిపూడా కోరుకున్నారు. ఫలితంగా వేలుపిత్తై మునుసామి గొండర్కి పోటీగా పెద్ద బజార్లో అంగడి ప్రారంభించాడు.


ఇప్పటి ఉద్యతం లేకపోయిందేమో కాని, వేలుపిత్తై వ్యాపారం అప్పుడు కూడా లాభసాటిగా లేకపోలేదు. ఏడాది తిరగకుండా అతను పెళ్ళి చేసుకున్నాడు. తరువాత మూడు నాలుగేళ్ళలో భార్యకి మెడనిండా బంగారపు వస్తువులు చేయించాడు. కంది చీరలు కొన్నాడు, అద్దాలు అతికిన పంపిరి పట్టిమండం కొన్నాడు. రెండుమూడు కుక్కీలు చేయించాడు. వేలుపిత్తైకి సిరి అబ్బడంలో తనపేరు చిరస్థాయి చేసుకోవాలని కోరికవుట్టింది. పేరు శాశ్వతంగా నిలిచే దానం ఏదైనా చెయ్యడానికి నిర్ణయం చేసుకుని ఎస్టేటు కూలీలతో సంప్రదించాడు. వినాయకుని గుడి కావాలని అడిగారు కూలీలు. ‘సరో’ అన్నాడు వేలుపిత్తై. ఇలా డబ్బు దుబారా చెయ్యడం వేలుపిత్తై భార్య పవనాళికి నచ్చలేదు. పవనాళి ఇష్టం లేందే వేలుపిత్తై ఏపనీ చెయ్యడానికి వీలేదు. అంగడిమీద వచ్చే ఆదాయం ప్రతి సాయంత్రం పవనాళి లెక్కలుకట్టి

తీసుకుని దాచేది. ఇంటిపెత్తనం అంతా ఆవిడదే. అసలు ఆవిడ వేలుపిళ్ళై తిండి బట్టా కూడా సరిగ్గా చూడదని వదంతి. అతనుగడించినదంతా నగలకీ, బట్టలకీ, పుట్టింటి వాళ్ళకీ ఖర్చు పెట్టే దట. దీంట్లో ఎంత నిజంవుందో దేవుడికి ఎరుక! ఒక్క హుట మాత్రం నిజం. వేలుపిళ్ళై, పవనాళ్ళ ఎప్పుడూ కీచులాడుకొంటూ వుండేవారు. ఒకటి రెండుసార్లు పవనాళ్ళ మొగుడిమీద కోప గించి మూటా ముల్లై సద్దుకుని పుట్టింటికి పారిపోయింది. తిరిగి రెండు మూడు వారాల తరువాత వచ్చినప్పుడు వేలుపిళ్ళై ఏలుకోనని డీప్సియించి కూచున్నాడు. అప్పుడు ఎప్పటికూ కూలిలు పంచాయితీ ఏర్పాటుచేసి, పవనాళ్ళి మందలించి ఇద్దరికీ రాజీ కుదిర్చారు.

పవనాళ్ళతో వేలుపిళ్ళై గుడివిషయం కదివినప్పుడు ఆవిడ విరుచుకుపడింది.

“నా ఇల్లు గుల్ల చెయ్యడానికి చూస్తున్నావు” అంది. “నా పిల్లలు నాశనమైతే చూసి ఆనందించాలనుకొంటున్నావు” అని అరిచింది. అప్పటినుంచీ కొన్నాళ్ళు అతనికి వేళకీ స్నానానికి వీళ్ళు పెట్టడం, భోజన సదుపాయం చూడడం మానేసింది. ఇంకొక విషయం ఏదైనా అయితే వేలుపిళ్ళై పట్టు విడిచేసే వాడు. ఇది దేవుడుతోపని. వినాయకుడి గుడి కట్టిదామనుకున్న తరువాత తిరుగు లేదు. తప్పు లెక్కలు చూపించి,

కొందరు ఖాతాదారులతో లోపాయికారీగా ఒడంబడికలు చేసుకుని, తన అవసరాలు తగ్గించుకొని ఆదాచేసిన డబ్బుతో గుడి కట్టడం ప్రారంభం చేశాడు. చాలా కాలంవరకూ ఈ విషయం పవనాళ్ళ చెవిని పడనియ్యలేదు. చివరకి ఆవిడకి తెలిసినప్పుడు ప్రళయం బద్దలయింది. ఒక వారం రోజులు వేలుపిళ్ళై టీ ‘క్లబ్బు’ తో ఆకలి దప్పికలు తీర్చుకున్నాడు. అనాటినుంచీ వేలుపిళ్ళై చేతిలో డబ్బు లాగడం మానేసింది. అప్పటికి గుడి ఉపరిభాగం తయారై వుంది. నిజానికి దాన్ని గుడి అనడానికి వీల్లేదు అసలు. వేలుపిళ్ళై సంకల్పంకూడా వినాయకుడి విగ్రహాన్ని ప్రతిష్ఠించి, దాన్ని ఎండా వానల నుంచి కాపాడేందుకు చిన్న గోపురం కడదామని. అందుకు అనుగుణంగా ముందుగోపురం లేచింది. పురులై నుంచి నలుగురు శిల్పిల్ని పిలిపించి పని పూర్తి చేయించాడు వేలుపిళ్ళై. చిన్నకొండమీద వంద అడుగులు వదును చేసి ఆరడుగుల చవరంలో గోపురాన్ని లేవదీశారు. మూడడుగుల ఎత్తున అరుగు; దానిమీద నాలుగు రాతి స్తంభాలు; ఆ స్తంభాలమీద చిన్న గోపురం. గోపురం మీద రంగురంగుల విగ్రహాలు; శివుడు, వినాయకుడు, నంది, మూషికం. ఏనుగులు. ఆ విగ్రహాలకింద పెద్ద అక్షరాలతో “వేలుపిళ్ళై ధర్మం” అని చెక్కడం. దానిపక్కన దానంచేసిన



సంవత్సరం, తేదీ. రోజూ నాలుగయిదు సార్లు వెళ్ళి తనపేరు చూసుకుని మురిసిపోయేవాడు వేలుపిత్తై. ఇంతవరకూ వచ్చినతరువాత విగ్రహం ప్రతిష్ఠించడానికి డబ్బు లేకపోవడం అతన్ని క్రుంగదీసింది.

విగ్రహం ప్రతిష్ఠించడం అంటే మాటలతో పనికాదు అన్నారు అతను సంప్రదించిన బ్రాహ్మణులు. వినాయకుని ప్రతిష్ఠ శాంతి కోరుతుంది. నాలుగయిదు వేల రూపాయలైనా కావాలి. తనదగ్గర పట్టుమని పది రూపాయలైనా లేవు. విచారంతో కృశించిపోతున్న వేలుపిత్తైకి ఎవరో ఒక ఉపాయం చెప్పారు. ఒక సారి ప్రతిష్ఠించిన విగ్రహాన్ని దొంగిలించి తీసుకువచ్చినట్లయితే శాంతి అవ

సరంలేదు. అందరి మంచుకోసం చేసిన పని దొంగతనంలోకి లెక్కకి రాదు. పైగా, గర్భగుడిలో విగ్రహాన్ని దొంగిలించడంలేదు. ఏ పెద్ద శివాలయంలోనో బయట నిరాదరణగా పడివున్న విగ్రహాన్నే ఏరుకుంటున్నాడు. గుండె దిట్టపరుచుకునికొన్న తూరు శివాలయం ఆవరణలో వినాయక విగ్రహాన్ని తీసుకురావడానికి నిశ్చయం చేసుకున్నాడు. దానికి మాత్రం తక్కువ అవుతుందా? ముగ్గురు నలుగురు తోడులేకుండా రాత్రిపూట విగ్రహం సంగ్రహించడం వీలయే పనికాదు శాంతి అక్కర్లేకపోయినా సాధారణంగా, శాస్త్రోక్తంగా ప్రతిష్ఠించడానికి, బీదా సాదాకి అన్నదానం చెయ్యడానికి వెయ్యి పదిహేనువందలకి తక్కువగాదు. తల ఆలో

చనలతో బద్దలు చేసుకున్నాడు వేలుపిత్తై. తనకున్న అస్తిఅంతా పెళ్ళాం మెళ్ళోవుంది. నగలు తాకట్టుపెట్టి ఈ సమయంలో ఆడుకుంటే నెమ్మదిగా విడదీసుకోవచ్చు. పవనా ఒప్పుకుంటుందనే ఆశ లేదు. శుభకార్యంకోసం చిన్న అబద్ధం ఆడడంలో తప్పులేదని సమాచార పడ్డాడు వేలుపిత్తై. మంచి పొలం అమ్మకానికి వుందనీ, కొనడానికి అప్పుగా రెండువేలు అవసరంగా కావాలనీ పవనా తండ్రి రాసినట్టు జాబురాసి పోస్టుచేశాడు. మర్నాడు పవనా ఉత్తరం చదివి విని పించుకున్నప్పుడు, అప్పు దగ్గర ఆపికోసం అభినయించాడు ఆనాడు మర్నాడు పవనా ఆతనికి తియ్యటి మాటలు చెప్పింది. అతను స్నానం చేసినప్పుడు వీపు రుద్దింది. తమలపాకులకి సున్నం రాసి ఈనెలు తీసి ఇచ్చింది. ఎన్నోవిధాలుగా అతన్ని సుముఖుణ్ణి చేసుకోడానికి ప్రయత్నించింది. బెట్టుచేసి చివరికి నగలు తాకట్టు పెట్టడానికి సమ్మతించాడు వేలుపిత్తై.

నగలు చేతబట్టుకుని ముగ్గురు నమ్మిన స్నేహితులతో వేలుపిత్తై కొన్నతూరు ప్రయాణం ఆయ్యాడు. దారిలో పొల్లచీ లోవి మార్వాడీ దగ్గర నగలు తాకట్టు పెట్టి, డబ్బు అడ్డపంచె జారిపోకుండా పెట్టుకున్న వెడల్పాటి తోలుబెట్టికి వున్న రహస్యపు అరలో దాచుకున్నాడు. మళ్ళీ నలుగురూ ప్రయాణం సాగించారు. కొన్న

తూరు చేరుకునేసరికి రాత్రి పదకొండు గంట లయింది. సరాసరి శివాలయానికి పోయి వినాయకుని విగ్రహాన్ని పెకలించి భద్రపరచుకుని బయటపడ్డారు. అంతా సవ్యంగా జరిగిపోయినవి నలుగురూ సంతోషంగా కబుర్లాడుకుంటున్న సమయానికి తమ వక్కనుంచి ఎవరో దూసుకుపోయారు. వెనక కొంచెం దూరంలో కొందరు "దొంగ, దొంగ, పట్టుకోండి" అని అరుస్తూ తరుముతున్నారు. వేలుపిత్తైకీ, స్నేహితులకీ పరిస్థితి అర్థమైంది. తాముకూడా పలాయనం చిత్తగించడం ఉత్తమం అనిపించింది. స్నేహితులు ముగ్గురూ యౌవనంలో వున్నవాళ్ళు, బాగా పరిగెత్తగలిగారు. వేలుపిత్తైకి యాభైదాటి దేహవార్ధ్యం సన్నగిల్లింది. దానికీతోడు చేతిలో బరువైన వినాయకుడి విగ్రహం. కొన్నిగజాలు వెళ్ళేలోపలే అతనికి ఆయాసం వచ్చేసింది. పరుగు మానేసి ఇటూ అటూ పరికించి చూశాడు. వీధి మురికికాలవకి అవతలవైపున గాలికి ఎగిరిపోయేలా వున్న గుడిసె చూచాయగా కనిపించింది. ఏమయితే అయిందని దాంట్లో దూరాడు. గుడిసె లోపలికి పోలేడు. తరుముకువస్తున్న జనం గుడిసె దాటిపోయిన కొంతసేపటికి కాని అతను ఏమి చెయ్యడానికి ధైర్యం చెయ్యలేదు. నెమ్మదిగా బీడీ అంటించి, అగ్గిపుల్ల వెలుగులో గుడిసెని పరిశీలించడానికి ఉపక్రమించాడు. ఏమీ అంతు పట్టకుండానే అగ్గి

పుల్ల ఆరిపోయింది. బీడీ ఎగపిల్చి ఆ కాంతిలో ఆకారాలు గుర్తుపట్టడానికి ప్రయత్నించాడు. కొంతసేపటికి విసుగు పుట్టి గుడిసెలో ఆటూ ఇటూ తిరగడం ప్రారంభించాడు. గుడిసె మూలనుంచి అడగొంతు ఆడిగింది.

“ఎవరు నువ్వు?”

ఆ గొంతులో తొందరకాని, భయం కాని లేపు. వేలుపిత్తైకి కొంత ధైర్యం వచ్చింది.

“షె, మాట్లాడకు” అన్నాడు.

ఈసారి అగ్గిపుల్ల వెలిగించి “దీపం ఎక్కడ?” అని అడిగాడు.

“దీపం లేదు” అంది గొంతు.

వెలిగించిన అగ్గిపుల్ల, ఆమె మొహం దగ్గరవుంచి అడిగాడు.

“నువ్వొక్కడానివేనా వుండేది?”

“అవును.”

అగ్గిపుల్ల ఆరిపోయింది. వేలుపిత్తై ఇంకొకటి వెలిగించలేదు. చీకట్లో తన కథ చెప్పేడు. రాత్రికి ఒకమూల పడుకో నిస్తే మర్నాడు వెళ్ళిపోతా నన్నాడు.

“ఒకమూల పడుకొని వుండడు. వెచ్చగా, సెందామరై కౌగిట్లో బిగదీసు కుని గడిపివుంటాడు. ముసలాడు సరిగ్గా చెప్పడు.”

గోపాల చెట్టియార్కి ఇంత విచార సమయంలోకూడా నవ్వొచ్చింది. తన చుట్టపక్కల అంతా వేలుపిత్తై గురించీ, సెందామరై గురించీ ఏవేవో మాట్లాడు

తున్నారు. అతనుమాత్రం ఏమీ వినడం లేదు. మళ్ళీ అతని ఆలోచనలు వేలు పిత్తై ఎన్నోసార్లు తనకి చెప్పిన స్వీయ కథ మీదికి మళ్ళాయి.

సెందామరైని తీసుకువచ్చి ఇంట్లో పెట్టుకునే ధైర్యం లేకపోయింది వేలు పిత్తైకి. పొల్లాచీలో చిన్నయిల్లు కుదిర్చి వుంచాడు. రెండురోజులకీ, మూడురోజులకీ ఏదో సాకుమీద పొల్లాచీ వెళ్తూ వుండేవాడు. ఒక్కొక్కప్పుడు కొండ కిందకు పోతున్న ఏ లారీడ్రైవరు చేతి లోనో రూపాయో అర్థో పెట్టి రెండో కంటికి తెలియకుండా పోయివచ్చేవాడు. ఇది క్షేమంకాదని అతనికి తెలుసును. కాని దానిగురించి ఆలోచించి బుర్ర పాడుచేసుకోలేదు. జరిగినన్నాళ్ళయినా సుఖం అనుభవించాలి గదా!

వేలుపిత్తై మోసం చేసి నగలు చేజిక్కించుకున్నాడని తెలుసుకోడానికి పవనాళికి ఆట్టేకాలం పట్టలేదు. ఈసారి అతనికి వంటచెయ్యడం మానెయ్యడమే కాకుండా ఏడుపులూ, పెడబొబ్బలూ మొదలుపెట్టింది. దారినపోయేవారందరి తోనూ ఫిర్యాదు చేసింది. చుట్టపక్కల వాళ్ళు చూడకుండా మొగుణ్ణి అడపా తడపా చీపురుతో మొత్తింది. ఇది జరిగిన రోజునే వేలుపిత్తై పరారి ఆయిపోయే డన్నారు. నిజానికి అతను సెందామరైతో పొల్లాచీలో కులుకుతూ కూచున్నాడు. వారంరోజుల తరువాత తిరిగి ఎస్టేటుకి

వచ్చినప్పుడు పవనాళ్ ఇంట్లోలేదు. అంగడిలో మిగిలిన కాస్తా కూస్తా మూటగట్టుకుని పుట్టింటికి పోయింది. వేలుపిత్తైకి నెత్తినుంచి పెద్ద బరువు దింపినట్టుంది. “ఈ ముండ తిరిగిరాకపోతే బాగుణ్ణు” అనుకున్నాడు. ఆ తలపులో సౌఖ్యాన్ని అనుభవించకుండానే దురాణం పరిస్థితి అతని కళ్ళముందు నిలిచింది. అమ్మడానికి కొట్లో ఒక్క సామానులేదు. పందిరి పట్టిమంచం మినహాయించి ఇంట్లో ఒక్క పస్తువులేదు.

“ఆ శుక్రవారం నేను తటస్థపడకపోతే ఏం చేసేవాడో” అనిపించింది గోపాల చెట్టియార్ కి ఇప్పుడు. పైన మబ్బులు క్రమ్ముకువస్తున్నాయి, ఉండుండి చిన్న తుంపరకూడా పడుతున్నట్టుంది. చెట్టియార్ నడకవేగం హెచ్చించాడు.

“గుడి ఇంకా ఎంతదూరం?” అన్నాడు.

“ఇదో ఒచ్చేసేం. ఆ మలుపు తప్పితే అగుపిస్తది” అన్నాడు కొండయి.

చెట్టియార్ తిరిగి వేలుపిత్తైగురించి ఆలోచించడం మొదలుపెట్టాడు.

ఆ శుక్రవారం తను బాకీలు వసూలు చేసుకోడానికి వాల్ పాకై వెళ్ళుతున్నాడు. లారీ రేడియేటర్ లో నీళ్లు మరుగుతున్నట్టనిపించి, మారుద్దామని దారిలో ప్రోస్పెక్ట్ టీ ఎస్టేటు బజారులో ఆగాడు. అదే తను వేలుపిత్తైని మొదటిసారి కలవడం. వేలుపిత్తై, తనూ బీడీలు వెలిగించి

కొండరోడ్డువక్కన తూముమీదకూర్చుని పాత స్నేహితుల్లాగ గంటల తరబడి కబుర్లాడుకోడం చెట్టియార్ కి బాగా జ్ఞాపకం వుంది. తన కథంతా చెప్పాడు వేలుపిత్తై, చెట్టియార్ కి జాలిపుట్టింది. వేలుపిత్తైమీద అభిమానం కలిగింది. నమ్మకం కుదిరింది.

“మంచి ముండాకొడుకు” అనుకున్నాడు చెట్టియార్. బట్టతలమీదపడ్డ వర్షపు చినుకుని ఎడంచేత్తో తుడుచుకుంటూ.

“పిత్తైకి సామాను అప్పిచ్చి వ్యాపారం నిలబెట్టడంతో స్నేహం మొదలయినా, సెందామరై వల్లకదా ఇన్నిసార్లు నేను కొండమీద కొచ్చేదీ.”

పాతజ్ఞాపకాలు కంకా అతన్ని వెంటాడాయి.

సెందామరై కలవకముందు చెట్టియార్ అప్పుడప్పుడూ బాకీలు వసూలు చేసుకోడానికి కొండమీదికి వచ్చినప్పుడు పిత్తై ఇంట్లో భోజనంచేసి పోతుండేవాడే కాని, ఇప్పటిలాగ ప్రతివారం సామాన్లతో తనూ ప్రత్యక్షమయ్యేవాడు కాదు.

“దిట్టమైనముండ, అందర్నీ మంచి చేసుకుంది.”

సెందామరై గురించి ఆలోచించకుండా వుండలేకపోయాడు చెట్టియార్.

సెందామరై దురాణంమీద నవ్వులొలకబోస్తూ కూర్చోవడం, చిన్నా పెద్దా వేళాకోళాలాడుతూ గంటల తరబడి

కొట్టుచుట్టూ మూగి వుండడం, ముసలి తొక్కులు సహితం సెందామరై చేతి వేళ్ళని తాకుతూ బీడీలు అంది పుచ్చు కోడానికి అక్కర్లేకపోయినా కాను కోక్కడం అంతా అతని కళ్ళకు కట్టినట్టయింది.

“నిజంగా దీని తెలివితేటలవల్ల నెగ్గు కొచ్చింది కాని పవనాళ్ అలా విరుచుకు పడినందుకు ఇంకొకతె తట్టుకోగలదా?” అనకున్నాడు.

సామానుతో పుట్టింటికి పోయి తరువాత పవనాళ్ యథాప్రకారం రెండు వారాలకో, మూడు వారాలకో తిరిగి వేలు పిళ్ళై దగ్గిరికి వచ్చెయ్యలేదు. రెండు మూడు నెలలకి కూడా రాలేదు దైర్యం చేసి వేలుపిళ్ళై సెందామరైని ఎప్పటికీ తీసుకొచ్చాడు. ఈ విషయం విన్న పవనాళ్ ఒకనాడు తండ్రిని వెంటబెట్టు కొని దెబ్బలాటకి దిగింది. వేలుపిళ్ళై గుండె జారిపోయింది. సెందామరై పంచాయతీ ఏర్పాటు చేయించమంది చెప్పకుండా చెయ్యకుండా పారిపోయిన పవనాళ్ ని వేలుపిళ్ళై ఏలుకోవలసిన అవసరం లేదని పంచాయతీ తీర్పు చెప్పింది. విడాకుల సందర్భంలో అనవాల ప్రకారం ఇరవై అయిదు రూపాయలు పరిహారం కూడా వేలుపిళ్ళై మొదటి భార్యకి ఇవ్వనక్కర్లేదని చెప్పింది. పవనాళ్ పుట్టింటికి పారిపోయినప్పుడు తీసుకపోయిన సామానులే విడాకుల పరిహారానికి చెల్లుబెట్టింది.

“సెందామరై ముండ చెప్పించిన తీర్పు కాటికికాళ్లు చాచుకూచున్న ముసలాళ్ళకూడా అది ఆడింది అట, పాడింది పాట” అనుకున్నాడు చెట్టియార్.

“అయినా పవనాళ్ గయ్యాళిముండ. దాని కవ్వలసిందే.”

చెట్టియార్ సెందామరైకి పక్షపాతం చూపించకుండా వుండలేక పోయాడు. బిగువైన రవికలోనుంచి పొంచిచూసే సెందామరై చనుకట్టూ, అప్యాయత ఒలకబోసే పెదిమల సొంపూ, మంచి చెడ్డలు అలోచించనివ్వని వెచ్చని కౌగిలింతా, మగతనాన్ని కలతపెట్టే పొంగు యౌవనం అతనికి జ్ఞాపకం వచ్చాయి. ఈ సమయంలో ఇటువంటి అలోచనలు రావడం అతనికి సిగ్గువేసింది.

“అడిగో ఏలుపిల్లే” అన్నాడుకోళంద వేలు, దూరంగా కనిపిస్తున్న వినాయకుడి గుడి మెట్టుమీద ఆనుకుని కూచున్న వేలుపిళ్ళైని చూపిస్తూ.

మాసిపోయిన గుడ్డలూ, చింకితలూ, దట్టంగా పెరిగిన గెడ్డం, చిక్కిపోయిన శరీరం వేలుపిళ్ళై ఆకారం చెట్టియార్ ని భయపెట్టింది. సెందామరై పోవడం వేలుపిళ్ళైని ఇంత కదిలించివేస్తుందని అతను ఊహించనైనారేదు. సెందామరై మీద కోపం వచ్చింది.

“కృతముురాలు” అనుకున్నాడు.

“పిచ్చేత్తాలచింది యాడికి” అళి ర్వాదం వేలుపిళ్ళైని చూస్తూ అన్నాడు.

“పిచ్చేమరి, నిచ్చేసంలాటి పవనాని తగిలేకాడు. ఈ ముండకోసం రేత్తిరి పగలూ ఒకే ఏడుతున్నాడు. సొద్దెం” అన్నాడు కొకందవేలు.

“ఎర్రమాలోకం. ఊరంతా గోలెడ తన్నా దాని యినయం ఈడికాడికి రానేదు” అన్నాడు ఎన్నాసిముత్తు.

కొండాఱు, ఎన్నాసిముత్తు చెయ్యి రహస్యంగా నొక్కి. “ముందూవెనకా చూసుకోనక్కర్లేమా” అన్నట్టు గోపాల చెట్టియార్ వున్నాడని కళ్ళతో సంజ్ఞ చేశాడు. చెట్టియార్ ఇది కనిపెట్టాడు.

“అయినా అది ఒచ్చినాకనేకాదూ ఏలుపిల్లే ఒక్క ఎలుగు ఎలిగేదూ : ఆణ్ణి కూడా బాగా సూస్సునేది” ఎన్నాసి ముత్తు చెట్టియార్ కి వినబడేలా.

“నిజంగా వేలు ని దద్దమ్మనిచేసి ఆడించింది ముండ” అనుకున్నాడు చెట్టియార్.

చుట్టూక్కల ఆవేశంలో అతను మునిగిపో నూడు.

“ఈవొంగముండచచ్చిపోయినందుకు అమాయకుడు ఇల్లూ, ఒళ్ళూ గుల్లచేసు కుంటుంటే చూస్తూ ఊరుకోలేను. దాని సంగతి బయట పెట్టెస్తాను” అను కున్నాడు.

“మీరందరూ ఇంటికి పొండి, వేలుని నేను తీసుకొస్తాను” అన్నాడు తక్కిన వాళ్ళవైపు తిరిగి.

చెట్టియార్ ని చూసి టోరున ఏడ్చేడు

వేలుపిళ్ళై.

“పెద్దవాడివి నువ్వే దైర్యంగా వుండకపోతే ఎలాగ” గుండెలమీద ఒ రి గి న వేలు ముసలివెండ్రుకలు నిమురుతూ చెట్టియార్ అన్నాడు.

“అది లేకుండా నేను బతికేం లాభం!” ఏడ్చాడు వేలుపిళ్ళై.

“ఛా, దైర్యంగా వుండాలి” అన్నాడు చెట్టియార్.

“దేవుడు నన్ను కూడా తీసుపోతే బాగుణ్ణు. ఒక్కణ్ణిచేసి పోయాడు.”

“అడదాని గురించి ఇంత బేలవైపో కూడదు పిళ్ళై” అన్నాడు చెట్టియార్.

“అది అందరిలాటి ఆడదికాదు.”

ముక్కు చీదుకున్నాడు వేలుపిళ్ళై.

“వేలూ....” అన్నాడు చెట్టియార్.

అతనిగొంతు ధ్వని మారింది. గంభీ రంగా అన్నాడు. వేలు ఏడుపు మానేసి ఆశ్చర్యంగా చూశాడు.

“నువ్వు ఉట్టి అమాయకుడివి. సెండా మరై గురించి ఇంత బాధపడవలసిన అవసరంలేదు. తన గుణం తెలిస్తే....”

“చెట్టి? నువ్వు కూడా ఇలా మాట్లాడుతున్నావా?” వేలుపిళ్ళై అడ్డు తగిలాడు. “కూలీ వెధవల మాటలు నమ్ముతున్నావా?”

“కాదు పిళ్ళై, నిజం సెండామరై.”

“పోయిన నాలుగయిదు రోజుల్నుంచీ ఈ వెధవలంతా నాకు చెప్పొచ్చిందిదే. నీకు కూడా టోధించేరన్నమాట. దొంగ

వెధవలు, నీతిలేని వెధవలు.”

వేలుపిళ్ళై తుప్పుక్కున ఉమ్మి అన్నాడు.

“అది బతికుండగా ఒక్క వెధవకీ నోరెత్తడానికి గుండెల్లక పోయాయి. ఇప్పుడు వాగుతున్నారు. చూడలేని వెధవలు.”

“పిళ్ళై ...” ఏదో అసబోయి ఊరు కున్నాడు చెట్టియార్.

“నీకేం నూరిపోసేరో నాకు తెలుసును. సెందామరై నాకళ్ళుకప్పి నలుగురితోటీ పోయేదట. నువ్వు నమ్ముతావా చెట్టి?” దీనంగా అడిగాడు వేలుపిళ్ళై.

“నమ్మును.”

తన జవాబు తన్నే అశ్చర్యపరిచింది.

“చాన్ని అడిపోసుకున్న వాళ్ళనోరు పడిపోతుంది” అన్నాడుపిళ్ళై.

చెట్టియార్ ఆలోచనలోపడి మౌనంగా కూర్చున్నాడు. కొంతసేపు ఊరుకుని వేలుపిళ్ళై అన్నాడు.

“అది నా ఇంట్లో అడుగు పెట్టేకనే కదూ చెట్టి. నా దశ తిరిగింది. అంతకు ముందు నేనే సుఖం ఎరుగుదును?”

“నిజమే” అన్నాడు చెట్టియార్.

వేలుపిళ్ళై పవనాళితో నరకయాతన పడ్డాడు. ప్రయోజకుడయి ఇంత సంపాదిస్తూ నాలుగూ అనుభవించలేక పోయాడు. సెందామరై అతని సంసారాన్ని చక్కదిద్ది ఒక దారికి తెచ్చింది. దుకాణంమీద కూర్చుని వ్యాపారం వృద్ధి

చేసింది. అందర్నీ మంచి చేసుకుని అతనికి నలుగురిలో ఒక స్థానం సంపాదించి పెట్టింది. అతని అవసరాలన్నీ తీర్చింది. సెందామరై పోయినందుకు వేలుపిళ్ళై పడుతున్న వేదన చెట్టియార్ కి ఇప్పుడు అర్థమైంది.

“పోనీ అది అటువంటిదే అనుకో, దాని జోలి వీళ్ళకెందుకూ” మళ్ళీ అందుకున్నాడు పిళ్ళై. “నాలాటి ముసలాడికి వయసులో వున్నది దొరికిందని వీళ్ళ కడుపుమంట.”

నిజంగా వేలుపిళ్ళై పైకి కనిపించేటంత అమాయకుడా అన్న అనుమానం కలిగింది చెట్టియార్ కి. సెందామరై గురించి తను చెప్పదలచుకున్నది అతనికి తెలియదా? తెలియజెప్పడానికి అందరికీ ఎందుకు ఇంత ఆరాటం? దానివల్ల వేలుపిళ్ళైకి కలిగే లాభం ఏమిటి? ఇప్పుడు నిజం తెలుసుకోవలసి అతను సెందామరై తో అనుభవించిన శాంతి, భోగాలు కాకపోతాయా? పాపం, సెందామరై మాత్రం ఏంచేస్తుంది? యాభై అయిదేళ్ళ ముసలాడితో కాపురంచేసి సుఖపెట్టింది. వేలుపిళ్ళై కృతజ్ఞులై వుండాలి. అంతకి మించి సెందామరై గురించి గోపాల చెట్టియార్ ఆలోచించ తలుచుకోలేదు.

“పిళ్ళై, ఆకలేస్తుంది. ఇంటికి పోదాం పద” అన్నాడు. వేలుపిళ్ళై లేచి నుంచున్నాడు. ఇద్దరూ బజారువైపు నడక సాగింవారు.